

## امانتیں اور ذمہ داریاں اہلیت والوں کے سپرد کرو

پروفیسر محمد حمزہ نعیم

ایک وقت تھا کہ مسلمانوں کے ذمہ دار امیر کی طرف سے اعلان کیا جاتا تھا کہ مدینہ سے کہیں دور فرات کے کنارے بکری کی بھوک کا بھی میں ذمہ دار ہوں..... اور آج پاکستان کے ذمہ دار وزیر داخلہ کی طرف سے اعلان بذریعہ میتھ موصول ہوا کہ (۲۹ رب جنوری ۱۴۰۳ھ) "فروی ۲۰۱۳ء میں کراچی میں گھسان کی جنگ کا نظرہ ہے۔ بڑے پیمانے پر قتل و غارت گری ہو سکتی ہے۔" ایسے لگتا ہے جیسے محترم وزیر داخلہ وزیر اطلاعات ہوں اور اہلی وطن کی سلامتی کے ساتھ ان کا کوئی تعلق نہ ہو۔ ان کی اطلاعات کا ذریعہ کیا ہے۔ کیا یہ خبریں براہ راست امریکہ یا جودو مسرے حسن ملکوں سے آ رہی ہیں۔ کیا انہوں نے محترم وزیر کو سلامتی اور تحفظ کے اقدامات سے منع کر دیا ہے یا کیا خود محترم وزیر گھسان کی جنگ کی دھمکی دینے والے ہیں یعنی ان کے طالبان نے ذمہ داری قبول کر لی ہے۔

سیدنا صدیق اکبر رضی اللہ عنہ جب خلیفہ رسول صلی اللہ علیہ وسلم منتخب ہو چکے تو مسجد نبوی کے عام اجلاس میں اعلان فرمایا کہ اگر تم کسی اور کو خلیفہ رسول بنا لو تو میں اسے ترجیح دوں گا مگر حضرت علی رضی اللہ عنہ نے اصحاب رسول کی ترجمانی کرتے ہوئے فرمایا:

"خاتم المعموں میں صلی اللہ علیہ وسلم نے آپ کو ہمارے دین کا امام (ہماری نماز کا امام) بنایا ہم نے آپ کو اپنی دنیا کا بھی امام مان لیا۔"

ہم زلف رسول اور نستی برادر رسول سیدنا معاویہ رضی اللہ عنہ کے پوتے معاویہ بن یزید کے ہاتھ پر امیر المؤمنین کے طور پر بیعت کر لی گئی مگر یہ میں اس ذمہ داری کو نبھانے میں مزید سخت نہیں پاتا۔ اہل اسلام کسی اہل تر شخص کو اپنا خلیفہ بنالیں۔ اس سے قبل سیدنا حسن بن سیدنا علی رضی اللہ عنہما کی بیعت خلافت کو فہمی ہوئی تھی جبکہ دشمن میں سیدنا معاویہ رضی اللہ عنہ خلیفہ اسلام تھے۔ نواسہ رسول سیدنا حسن رضی اللہ عنہ کی صلاحیت اور ذاتی خوبیوں میں کسی کو کلام نہیں تھا مگر انہیں اپنی بیعت کرنے والوں، اپنے ہی ماتحتوں سے بھر پور شکوہ تھا۔ آئے روز کے فسادات پر وہ اسی لیے قابو نہ پاسکے تھے کہ ان کی رعایا اُنہی کے ماتحت لوگ دھوکا فریب سمیت ہر برائی کا مرقع تھے الاما شاء اللہ۔ دوسری طرف امیر شام کی خلافت نہایت کامیاب جا رہی تھی۔ نواسہ رسول نے ایثار کی بلندیوں کو چھووا اور امیر شام سیدنا معاویہ رضی اللہ عنہ کی بیعت کا اعلان کر کے انہیں تمام عالم اسلام کا متفقہ امیر المؤمنین قرار دے دیا۔ اہل اسلام کے

## ماہنامہ "نقیب ختم نبوت" ملتان

افکار

تینوں گروہ مبارکین علی، مبارکین معاد یہ اور غیر جانب دار اتنے مسرو اور فرحاں نظر آئے کہ اس یادگار کارنا مے کو یادگار رسال کے طور پر "عام الجماعة" کا نام دے دیا۔

اسلام قتل و غارت گری اور جنگ کا نام نہیں۔ بلکہ اہل اسلام، اہل طلن کی حفظ و امان اور چادر و چار دیواری کے تحفظ کا نام ہے۔ امیر المؤمنین سیدنا فاروق عظیم رضی اللہ عنہ جس بھی گورنر یا علاقائی حاکم میں کوتاہی پاتے، ذاتی یا عملی یعنی متعلقہ حاکم اگر امن و امان قائم نہ کر سکتا، اس کا کنشٹرول اپنے علاقے پر نہ رہتا تو باوجود اس کے تقویٰ و طہارت اور ذاتی خوبیوں کے اُسے ہٹا کر دوسرا حاکم مقرر فرمادیتے۔

حاکم کی ذمہ داری اگر امن و امان نہیں، تحفظ مال و جان نہیں تو پھر وہ کس مرض کا علاج ہے..... خبریں بتانے کے لیے تو کوئی چھوٹا سا بندہ بھی مقرر کیا جاسکتا ہے بلکہ آج کل تو الیکٹر انک و پرنٹ میڈیا خبرداری کا ایک بڑا ذریعہ ہے۔ داخلی سلامتی کا وزیر صرف خبریں دینے کے لیے نہیں ہوتا، نہ دہشت گردوں کی کمر توڑنے کے جھوٹے دعوے کرنے کے لیے ہوتا ہے بلکہ اُسے تو دہشت گردی کے امکانات ہی ختم کرنے کے لیے مقرر کیا جاتا ہے۔ مگر یہاں نہ تو ریسیس الوزراء اُس کو سمجھاتے ہیں نہ وفاق کی علامت صدر محترم اُس سے جواب طلبی کرتے ہیں کہ اگر تم گھسان کی جنگ اور قتل و غارت گری روک نہیں سکتے تو گھر تشریف لے جاؤ۔ بلکہ یہاں تو ایک طرف ان کو علامت عالیہ سزا نے سنائی چدمائی بعد صدر محترم نے اپنے خصوصی استثنائی اختیارات کے تحت اس سزا کو ختم فرمایا کہ ذمہ داری پر بحال کر دیا آج کل حکومت ختم ہونے کے بعد در بدر، خاک بسر چھپتے پھر رہے ہیں۔ اگر ذرا بھی ملک و ملٹ اور اسلامیان پاکستان کا دردار اور ان کی بھلائی کا احساس ہے تو ایسا وزیر داخلمہ لایا جائے جو اپنی ذمہ داریاں نجھانے کا اہل ہو اور اپنی الہیت کا اظہار بھی کرنے کا ارادہ رکھتا ہو۔ قرآن عظیم الشان کا اعلان واجب الاذعان موجود ہے:

"بے شک اللہ تھیں حکم دیتا ہے کہ انسیں (اور ذمہ داریاں) الہیت والوں ہی کے سپر کرو۔" (القرآن)

☆☆☆

دینی، تاریخی، سیاسی، ادبی اور  
اصلاحی کتابوں کا معیاری ادارہ

علماء حق کا ترجمان

# المیزان

ناشران و تاجر ان کتب

الکریم مارکیٹ اردو بازار لاہور 042-37122981-37217262